
Pradoshakaleshivalingapujavarnanam

ಪ್ರದೋಷಕಾಲೇಶಿವಲಿಂಗಪೂಜಾವರ್ಣನಂ

Document Information



Text title : Pradoshakale shivalingapujavarnanam

File name : pradoShakAleshivalingapUjAvarNanam.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 4 | 52-82 ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಪ್ರದೋಷಕಾಲೇಶಿವಲಿಂಗಪೂಜಾವರ್ಣನಂ



ಬಿಲ್ವೈಃ ಪುಷ್ಪೈಃ ಪೂಜಿತಂ ಶಾಂಗಲಿಂಗಂ ಧೂಪೈಃ ರತ್ನೈರ್ದೀಪದಾನ್ವೇರನಂತೈಃ .
ತತ್ಪ್ರಕ್ಷಾಲನಯಂ ತೇನ ಪುಣ್ಯೇನ ಭೂಯಃ ತಸ್ಮಾನ್ನಿತ್ಯಂ ಪೂಜ್ಯ ಏವ ಶಿವಃ ಸ್ಯಾತ್
.. 52..

ಪುಣ್ಯಾನ್ಯನಂತಾನ್ಯಪಿ ಸಂತಿ ಕಿಂ ತೈಃ ಪ್ರದೋಷಕಾಲೇ ಶಿವಪೂಜನೇನ .
ಭವತ್ಯವಶ್ಯಂ ನೃಪ ತತ್ಪವೇತ್ತಾ ಸೌಭಾಗ್ಯಸೌಂದರ್ಯನಿಧಿಶ್ಚ ಮರ್ತ್ಯಃ .. 53..
ಕಿಂ ಕೌತುಕಂ ಸೃಷ್ಟಮಿದಂ ಶಿವೇನ ದೃಷ್ಟಂ ಪ್ರದೋಷೇ ಶಿವಲಿಂಗಮಾತ್ರಂ .
ಸೂತೇ ಸುಖಾನಿ ಸ್ವಯಮೇಕ ಏವ ನಾನ್ಯತ್ ಪರಂ ಕಿಂಚಿದಪೇಕ್ಷಿತಂ ಚ .. 54..
ಪ್ರದೋಷಕಾಲೇ ಶಿವಸಮ್ಮತೋಽತಃ ಪ್ರದೋಷಕಾಲೇನಶಿವಾರ್ಚನೇನ .
ಪ್ರಯಾತಿ ಶೈವಂ ಪದಮದ್ಭುತಂ ತತ್ ನ ಜ್ಞಾಯತೇ ಭೂಪ ಸುರಾಧಿಪೈಶ್ಚ .. 55..
ಯಃ ಕೋಽಪಿ ಸಾಯಂ ಶಿವದರ್ಶನೇನ ಭುಕ್ತ್ವಾ ಸಪಿ ಭೋಗಾನ್ ವಿಪುಲಾನಪಾರಾನ್

ಶಿವಂ ಪ್ರಯಾತ್ಯೇವ ವಿನಾ ಪ್ರಯತ್ನೈಃ ಸ ಯೋಗಿನಾಮಪ್ಯತಿದುರ್ಲಭೋ ಹಿ .. 56..
ಸ ಯಾಗವಾರ್ತಾಂ ನ ಕರೋತಿ ಶಂಭುಃ ನ ಯೋಗವಾರ್ತಾಮಪಿ ದಾನವಾರ್ತಾಂ .
ಪರಂತು ಸಾಯಂ ಶಿವಪೂಜಕಾನಾಂ ಕರೋತಿ ವಾರ್ತಾ ಗಿರಿಜಾಸಮೇತಃ .. 57..
ಪ್ರದೋಷಕಾಲೇ ಸಮುಪಾಗತೋಽದ್ಯ ಪುಷ್ಪಂ ಗೃಹೀತ್ವಾ ಕಮಲಂ ಗೃಹೀತ್ವಾ .
ಸ ಬಿಲ್ವಮಾದಾಯ ಜಲಂ ಗೃಹೀತ್ವಾ ಸ ಭೂತಿಮಾದಾಯ ತಿಲಾಕ್ಷತಾನಿ .. 58..
ಸ ಧೂಪಮಾದಾಯ ಸಮಾಗತೋಽದ್ಯ ದೀಪಂ ಸಮಾದಾಯ ಫಲಂ ಗೃಹೀತ್ವಾ .
ತಾಂಬೂಲಮಾದಾಯ ಸ ಸಾಯಮಾದೌ ಲಿಂಗಾರ್ಚನಾಸಕ್ತಮತಿರ್ಭವಾನಿ .. 59..
ನಿರೀಕ್ಷ್ಯತೇ ತೇನ ಮಹಾಪ್ರದೋಷೇ ಬಿಲ್ವಾರ್ಚಿತಂ ಲಿಂಗಮನುತ್ತಮಂ ಮೇ .
ಪ್ರದಕ್ಷಿಣಂ ಚ ಪ್ರಣತಂ ಚ ತೇನ ಧ್ಯಾನಂ ಚ ತೇನ ಕ್ಷಣಮಾಸ್ತಿಕೇನ .. 60..
ವಿಭೂತಿಪೂತೇನ ವಿಲೋಕಿತಂ ಚ ಪುನಃ ಪುನರ್ಲಿಂಗಮನುಸ್ಮೃತಂ ಚ .
ರುದ್ರಾಕ್ಷಮಾಲಾಭವಿಭೂಷಣಂ ಚ ಪುನಃ ಪುನಸ್ತತ್ ಪ್ರಣತಂ ಚ ಲಿಂಗಂ .. 61..
ತಾಂಬೂಲಮಾದಾಯ ನಿವೇದಿತಂ ಚ ದ್ರಾಕ್ಷಾಫಲಂ ತೇನ ನಿವೇದಿತಂ ಚ .
ತೇನಾರ್ಪಿತಂ ತತ್ಕದಲೀಫಲಂ ಚ ಪ್ರದೋಷಕಾಲೇ ಶಿವಲಿಂಗಮೂರ್ಧ್ನಿ .. 62..
ತೇನಾಮೃತಕೋರುಫಲಾನಿ ತಾನಿ ದತ್ತಾನಿ ಲಿಂಗೋಪರಿ ತೇನ ದತ್ತಂ .
ದುಕೂಲಮತ್ಯುಜ್ಜಲಮಾಯತಂ ಚ ತದೇವ ತಾವದ್ವಿಪುಲಂ ಮನೋಜ್ಞಂ .. 63..

ಕ್ಷೀರಪ್ರವಾಹೈರಭಿಷಿಕ್ತಮದ್ಯ ಪ್ರದೋಷಕಾಲೇಷು ದಧಿಪ್ರವಾಹೈಃ .
ಘೃತಪ್ರವಾಹಶ್ಚ ಮಧುಪ್ರವಾಹೈಃ ಸುಶರ್ಕರಾರಾಶಿಭಿರರ್ಚಿತಂ ಚ .. 64..
ಮಂದಾರಮಾಲಾಸಮಲಂಕೃತಂ ಚ ಲಿಂಗಂ ಮದೀಯಂ ಘನಚಂದನೇನ .
ಕಸ್ತೂರಿಕಾರ್ಕರ್ದಮಸಂಯುತೇನ ಪ್ರದೋಷಕಾಲೇ ಖಲು ಶಾಂಭವೇನ .. 65..
ಸುಶರ್ಕರಾಸದ್ಭೃತಕುಂಭಯುಕ್ತಂ ಕ್ಷೀರಾನ್ನಮೇತೇನ ನಿವೇದಿತಂ ಮೇ .
ಅಪೂಪರಾಶಿಶ್ಚ ಸಮರ್ಪಿತೋ ಮೇ ಮಹಾಪ್ರದೋಷೇ ಖಲು ಶಾಂಭವೇನ .. 66..
ಅನೇನ ರತ್ನಾಭರಣಾನಿ ದತ್ತಾನ್ಯನೇನ ದತ್ತಾ ಖಲು ಬಿಲ್ವಮಾಲಾ .
ಪ್ರದೋಷಕಾಲೇ ಮುಹುರಾದರೇಣ ಸೃಷ್ಟಂ ಚ ಲಿಂಗಂ ಮಮ ಆದರೇಣ .. 67..
ಅಯಂ ಹಿ ಹಸ್ತೋ ಭಗವಾನಯಂ ಮೇ ಪುಣ್ಯಸ್ವಭಾವೋ ಭಗವತ್ತರೋ ಮೇ .
ಅಯಂ ಹಿ ಹಸ್ತಃ ಖಲು ವಿಶ್ವಭೇಷಜೋ ಯಸ್ಮಾದಯಂ ಮೇಽದ್ಯ ಶಿವಾಭಿಮರ್ಶನಃ
.. 68..
ಅನೇನ ಭುಕ್ತಂ ನ ದಿವಾ ಭವಾನಿ ಜಲಂ ನ ಪೀತಂ ಫಲಭಕ್ಷಣಂ ಚ .
ಕೃತಂ ನ ತಾಂಬೂಲಮಪಿ ಪ್ರದೋಷೇ ತ್ಯಕ್ತ್ವಾ ಶಿವಾರಾಧನಮಾದರೇಣ .. 69..
ಏತೇ ಮದೀಯಾಃ ಸಿತಭಸ್ಮಪೂತಾಃ ಪ್ರದೋಷಕಾಲೇ ಶಿವಪೂಜನಾಯ .
ಕೃತಪ್ರಯತ್ನಾಃ ಶಿವನಾಮಪೂತಾಃ ಪ್ರಕೃಷ್ಟರುದ್ರಾಕ್ಷವಿಭೂಷಿತಾಂಗಾಃ .. 70..
ಪ್ರದೋಷಕಾಲೇನಶಿವಾರ್ಚನೇನ ಭುಕ್ತ್ವೈವ ಭೋಗಾನ್ ವಿಪುಲಾನಪಾರಾನ್ .
ಸ್ಥಾಸ್ಯಂತಿ ಸರ್ವೇಽಪಿ ಮಮೈವ ಪಾರ್ಶ್ವೇ ಮತ್ಪೂಜನಂ ಪ್ರಾಪ್ಯ ಮಹೋತ್ಸವಾಸ್ತೇ ..
71..
ಏತೇ ವಿಮಾನಾನಿ ಮನೋಹರಾಣಿ ಪ್ರಾಪ್ಯಾಂತಕಾರಾಧಿತಪಾದಪದ್ಮಾಃ .
ವಿಧೀಂದ್ರನಾರಾಯಣಪೂಜಿತಾಶ್ಚ ಸ್ಥಾಸ್ಯಂತಿ ಮತ್ಪಾದನಖಪ್ರಭಾಭಿಃ .. 72..
ಧನ್ಯಾಃ ಪ್ರದೋಷೇಷು ಶಿವಾರ್ಚಕಾಸ್ತೇ ಸರ್ವೇ ಮಮೈವಾಪರವಿಗ್ರಹಾಸ್ತೇ .
ತೇಷಾಂ ಪರಂ ಪಾದರಜೋ ಯಮೋಽಪಿ ಧತ್ತೇ ಶಿರಸ್ಯೈವ ತಥೈವ ವಿಷ್ಣುಃ .. 73..
ಪ್ರದೋಷಕಾಲೇನಶಿವಾರ್ಚನಾಯ ಮತಿಃ ಶಿವೇ ಸ್ಯಾನ್ಮದನುಗ್ರಹೇಣ .
ಅಘೋರಸಂಸಾರವಿಕಾರಸಾಗರೇ ಪುನರ್ನ ದುಃಖಾನಿ ತಯಾ ಭವಂತಿ .. 74..
ತಾವನ್ಮಹಾಪಾಪಭಯಂ ಭವಾನಿ ಯಾವನ್ನ ಪೂಜಾಂ ರಜನೀಮುಖೇಷು .
ಕರೋತಿ ಲಿಂಗೇ ಸಿತಭಸ್ಮವೀತತ್ರಿಪುಂಡ್ರರುದ್ರಾಕ್ಷವಿಭೂಷಿತಃ ಸನ್ .. 75..
ಪೂಜಾಂ ಕೋಽಪಿ ಮಹಾಪ್ರದೋಷಸಮಯೇ ಕೃತ್ವಾ ವಿಭೂತಿ-
ಪ್ರಭಾರುದ್ರಾಕ್ಷಾಭರಣಪ್ರಭಾಪರಿವೃತೋ ಲಿಂಗೇ ಜಲ್ಪೈರ್ವಾ ಫಲೈಃ .
ಬಿಲ್ಪೈರ್ವಾ ನವಕಂಟಕಾರಿಕುಸುಮೈಃ ದೂರ್ವಾಂಕುರೈರ್ವಾ ಶಿವೇ
ಭೂಪಾಲತ್ವಮವಾಪ್ಯ ಮತ್ಪದರಜಃಪುಂಜೇನ ಸಂಕ್ರೀಡತಿ .. 78..
ಕೋ ವಾ ತೇನ ಸಮಃ ಪ್ರದೋಷಸಮಯೇ ಯೇನಾಹಮಭ್ಯರ್ಚಿತೋ
ಬಿಲ್ವಾನಾಂ ಖಲು ಮಾಲಯಾ ಜಲಲವೈಃ ಶ್ರೌತೇನ ವಾ ಭಸ್ಮನಾ .


ಉತ್ಪಲ್ಲೈಃ ಕರವೀರಚಂಪಕಮಹಾಮಲ್ಲೀಪ್ರಸೂನೈಃ ಶಿವೈಃ
 ತತ್ಪಾದಾಂಬುಜರೇಣುಭಿರ್ಮುಹುರಹೋ ನಾರಾಯಣಃ ಪೂಜಿತಃ .. 77..
 ಆಜನ್ಮಾಖಿಲಕಂಠಶೋಷಣಕರೈಃ ಕಿಂ ವೇದಪಾರಾಯಣೈಃ
 ಕಿಂ ಯಾಗೈರ್ಧನಧಾನ್ಯನಾಶನಕರೈಃ ಕನ್ಯಾಪ್ರದಾನ್ಯೈರಪಿ .
 ಕಿಂಚೋತ್ತುಂಗತುರಂಗದಂತಿನಿಕರಾಗಾರಪ್ರದಾನ್ಯೈಃ ಶಿವೇ
 ಸಾಯಂಕಾಲಶಿವಾರ್ಚನಾರ್ಚಿತಫಲಾಭಾವೇ ನ ಮುಕ್ತಿಯುತಃ .. 78..
 ಕ್ಷೀಣಾ ಸ್ಯಾತ್ ತನುರೇವ ಘೋರತಪಸಾ ದಾನ್ಯೈರ್ಧನಂ ನಶ್ಯತಿ
 ವ್ಯರ್ಥಂ ಚಾಯುರಪಿ ಪ್ರಯಾತಿ ಗಿರಿಜೇ ಲಿಂಗಾರ್ಚನಂ ತನ್ನ ಚೇತ್ .
 ತೇನೈವಾಖಿಲಭಾಗ್ಯಭೋಗವಿಭವೋ ಭ್ರಮಂಡಲೇ ಜಾಯತೇ
 ಪಶ್ಚಾನ್ಮುಕ್ತಿಮುಪೈತಿ ತೇನ ಸದೃಶಂ ಲಿಂಗಂ ನ ಜಾನೇ ಧ್ರುವಂ .. 79..
 ಸ್ವರ್ಗಃ ಕೇವಲಮಂಗಜಾತನಹಿತಾತ್ ಯಾಗಾತ್ ಸ ಸವ್ಯಂಗತೋ
 ವ್ಯಂಗಂ ಲಿಂಗಸಮರ್ಚನಂ ಜಲಲವೈಃ ಶ್ರೀಬಿಲ್ವಚೂರ್ಣೈಃ ಕೃತಂ .
 ತೇನಾಪಾರಸುರಾರ್ಚಿತೇನ ವಿಭವೈಃ ಸ್ವರ್ಗಪವರ್ಗಪ್ರದಂ
 ಲಿಂಗಾರಾಧನಮೇವ ತೇನ ಸದೃಶೋ ಧರ್ಮೋ ನ ಲೋಕತ್ರಯೇ .. 80..
 ಚಿತ್ತಂ ಯಸ್ಯ ನ ಲಿಂಗಪೂಜನರತಂ ತಜ್ಜನ್ಮ ತಾವದ್ಗತಂ
 ವ್ಯರ್ಥಂ ತಂಜನನೀವಯಸ್ತರುವರಚ್ಛೇದೇ ಕುಠಾರಃ ಸ ತು .
 ತದ್ವಾರ್ತಾಽಪ್ಯಘನಾಧನಾಯ ಗಿರಿಜೇ ಲಿಂಗಾರ್ಚನಾರಾಧಕೋ
 ಯಸ್ತಸ್ಯಾನುಚರೋಽಪಿ ಸೋಽಪಿ ಹಿ ಮಹಾನ್ ಕಾಲಾದ್ಭಯಂ ತಸ್ಯ ನ .. 81..
 ತಜ್ಜನ್ಮಾತಿಮನೋಹರಂ ಸುಖಕರಂ ಮನ್ಯೇತಿಮಾನ್ಯೇ ಶಿವೇ
 ಯಃ ಸಾಯಂ ಶಿವಪೂಜನೋದ್ಯತಮತಿರ್ಮಧ್ಯಾಹ್ನಿಕಾಲೇ ಶಿವೇ .
 ಯಂ ದೃಷ್ಟ್ವಾಽಪಿ ಯಮಾದಯೋಽಪಿ ಬಹುಧಾ ಕಂಪಾಯಮಾನಾಃ ಸದಾ
 ಧನ್ಯಾ ತಜ್ಜನನೀ ಪಿತಾ ಚ ಸುತರಾಂ ಧನ್ಯಃ ಸ ಮಾನ್ಯಃ ಸುರೈಃ .. 82..
 .. ಇತಿ ಶಿವರಹಸ್ಯಾಂತರ್ಗತೇ ಪ್ರದೋಷಕಾಲೇಶಿವಲಿಂಗಪೂಜಾವರ್ಣನಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 4 -
 ಪ್ರದೋಷಪೂಜಾದರ್ಶನಫಲವರ್ಣನಂ . 52-82..


- .. shrIshivarahasyam . harAkhyah tRRitlyAMshah . uttarArdham . adhyAyaH 4 -
 pradoShapUjAdarshanaphalavarNanam . 52-82..

(Note: from text it seems it is spoken by Yagnyavalkya, but the content suggests that it is
 spoken to Devi by Shiva (Ishwara).)

Proofread by Ruma Dewan

——
Pradoshakaleshivalingapujavarnanam

pdf was typeset on February 1, 2024

——
Please send corrections to sanskrit@cheerful.com

